

X'fettillek Pawl?

X'fettillek Pawl minn fost tant gzejjer
Fettillek taħbat ma' Gżiritna?
Tgħid biex mas-snin tibqa' tfakkarna
Fil-wirt għażiż li ħallejtilna?

X'fettillek Pawl tigi hawn fostna
Meta Kreta kienet l-aqwa tort?
Tgħid biex tifthilna dawl għajnejna
Li mingħajr Kristu ngħixu fit-tort?

X'fettillek Pawl toqgħod tinqala'
Tissogra ħajtek fuq il-ġifen?
Meta ġejt għandna kważi għeriq
Ha ddawwal lill-moħħna ha jifhem?

X'fettillek Pawl tidhol għall-kedda
Li setgħet swietlek bil-wisq qares?
Għaliex għaddast rasek u baħħart?
Ridt lil qalbna lejn Kristu tħares?

X'fettillek Pawl f'Malta, dan pajjiżna
Tagħti l-kollox, ħabbejt lil kulħadd?
Forsi l-għaliex fl-umiltà tiegħek
Thabbatt sabiex ma jintilef ħadd?

X'fettillek Pawl minn fost tant ittri
Ma ktibtx waħda għalina l-Maltin?
Tgħid int rajtna daqshekk bil-għaqal?
U ma' salibna tant imghannqin?

Ma nafx imma se ngħidlek ħaġa
Meta jkollok çans erg'ejja l'hawn,
Did-darba la tasal tintebaħ
Li kellek għalfejn tinqala' Pawl.

Patri Mario Attard OFM Cap
9 ta' Frar 2025

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.